



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 20-08-2024



அத்திக்கடவு - அவிநாசி திட்டம் யாரால்? -1

அத்திக்கடவு - அவிநாசி திட்டத்துக்கும் அண்ணாமலைக்கும் என்ன சம்பந்தம்? காக்கா உட்கார பனம்பழம் விழுந்த கதை என்பார்கள்! அப்படிக்கூட அல்ல, பனம்பழம் விழப்போவது தெரிந்து உட்கார்ந்து. பனம் பழத்தோடு சேர்ந்து விழுந்த கதை அவருடையது!

அண்ணாமலை போராட்டம் அறிவித்தாராம். அதனால்தான், அத்திக்கடவு - அவிநாசி திட்டத்தை மாண்புமிகு முதலமைச்சர் அவர்கள் தொடங்கினார்களாம். அத்திக்கடவு - அவிநாசி திட்டம் என்பது சாலைகளில் நிறுற்குடை அமைப்பதைப் போல ஒரு நாள் இரவில் செய்துவிரும் திட்டமல்ல. இவர் போராட்டம் அறிவித்ததும் திறந்து விடுவதற்கு. அண்ணாமலை அப்படித்தான் நினைத்துக் கொண்டிருக்கிறார் போலும்!

ஆகஸ்ட் 17 அன்று அத்திக்கடவு - அவிநாசி திட்டத்தை மாண்புமிகு முதலமைச்சர் அவர்கள் தொடங்கி வைத்துள்ளார்கள். தொடங்கி வைத்துவிட்டதால் தனது போராட்டம் ரத்து என்று அறிவித்துள்ளார் அண்ணாமலை.

“22.7.2024 ஆம் தேதி அன்று தலைமைச் செயலகத்தில் முதலமைச்சர் அவர்களைச் சந்தித்தபோது, ‘அத்திக்கடவு - அவிநாசி திட்டம் முடிவற்று விட்டது. உபரி நீர் வரத் தொடங்கியதும் திறந்துவிடலாம். அநேகமாக ஆகஸ்ட் 15 க்குப் பிறகு தொடக்கி வைத்துவிடலாம்’ என்று சொன்னார்கள். திட்டத்தை தொடங்கப் போகிறார்கள் என்பதைத் தெரிந்து வைத்துக் கொண்டு போராட்டம் அறிவித்தார் அண்ணாமலை” என்று உடைத்துவிட்டார் கொங்குநாடு மக்கள் தேசியக் கட்சித் தலைவர் ஈஸ்வரன்.

ஒரு மாதத்துக்கு முன் தேதி திட்டமிடப்பட்டு விழா ஏற்பாடுகள் நடந்து வருவதைத் தெரிந்து கொண்டு போராட்டம் அறிவித்தார் அண்ணாமலை. இவர் இப்படி என்றால், பழனிசாமி என்ன சொல்கிறார் என்றால், ‘இரண்டரை ஆண்டு காலம் தாமதமாக இத்திட்டத்தைத் திறந்துள்ளார்கள்’ என்கிறார். இந்த தாமதம் எதனால் வந்தது? பழனிசாமி, இதற்கான நிதியை மொத்தமாக ஒதுக்கினாரா? என்றால் இல்லை!

90 விழுக்காடு பணிகளை அ.தி.மு.க. ஆட்சியில் முடித்து விட்டதாக பழனிசாமி பொய் சொல்லி இருக்கிறார். தி.மு.க. ஆட்சிக்கு வருவதற்கு முன்பு 67 விழுக்காடு பணிகள்தான் முடிவற்றுள்ளது என்று இத்திட்டப் பொறியாளர் சிவலிங்கம் பேட்டி தந்துள்ளார்.

(2021 பிப்ரவரி 3) 50 விழுக்காடு பணிகள் முடிவற்றதாக டிசம்பர் 2020 அன்று அறிவித்துள்ளார்கள். பச்சைப் பொய் பழனிசாமியின் குணம் தோற்ற பிறகும் மாறவில்லை.

திட்டத்துக்குத் தேவையான நிதியை முழுமையாக ஒதுக்கியும், நிலம் கையகப்படுத்துவதில் இருந்த பிரச்சினையை தீர்த்தும் திட்டத்தை முழுமையாக நிறைவேற்றிக் காட்டியதுதான் இன்றைய முதலமைச்சர் மாண்புமிகு மு.க.ஸ்டாலின் அவர்களின் சாதனை ஆகும்.

கோவை, ஈரோடு, திருப்பூர் மாவட்டத்து மக்களின் பல்லாண்டு கனவுத் திட்டம் இது. ஈரோடு, கோவை திருப்பூர் மாவட்டத்தில் வறட்சி மிகுந்த பகுதிகளில் உள்ள குளம், குட்டை, ஏரிகளில் தண்ணீர் நிரப்பி நிலத்தடி நீர் செறிவுட்டும் திட்டமாக இது அமைந்துள்ளது. மழைக் காலங்களில் ஏற்படும் வெள்ளப் பெருக்கின் போது ஆற்றில் வீணாகும் தண்ணீரை வறட்சி பகுதிகளுக்குக் கொண்டு செல்லும் வகையில் அத்திக்கடவு - அவிநாசி திட்டம் உருவாக்கப்பட்டது.

* பெருந்தலைவர் காமராஜர் முதல்-அமைச்சராக இருந்த போது 1957-ம் ஆண்டு முதன் முதலில் விவசாயிகள் கோரிக்கை வைத்தனர். ஆனால் தலைவர் கலைஞர் அவர்கள் முதலமைச்சராக வந்த பிறகுதான் அதற்கு கொள்கை வடிவம் கொடுத்தார்.

* 1972-ஆம் ஆண்டு முதலமைச்சர் கலைஞர் அவர்களால் கொள்கை ரீதியாக ஏற்கப்பட்ட திட்டம்தான் அத்திக்கடவு - அவிநாசி திட்டம். அதற்கு முன்பு எல்லாம் இதற்கு ‘பவானி திட்டம்’ என்றுதான் பெயர். அதனை அத்திக்கடவு - அவிநாசி திட்டமாக பெயர் சூட்டியவரே கலைஞர்தான். அடுத்து வந்த அ.தி.மு.க. ஆட்சி அதற்கு எதுவும் செய்யவில்லை.

* 1990-ஆம் ஆண்டு முதலமைச்சர் கலைஞர் அவர்கள் அதனை செயல்படுத்தும் முயற்சி எடுத்தபோது, ஆட்சி கலைக்கப்பட்டது. அடுத்து வந்த அ.தி.மு.க. ஆட்சியும் அத்திக்கடவு - அவிநாசித் திட்டத்திற்காக எதுவுமே செய்யவில்லை.

* 1996-ஆம் ஆண்டு ஆட்சிக்கு வந்த தலைவர் கலைஞர் அவர்கள் இத்திட்டத்தின் முதல்கட்டமாக கோவைக்குக் குடிநீர் வழங்கும் திட்டத்தை செயல்படுத்தினார்கள். அதன்பிறகு ஆட்சிக்கு வந்த அ.தி.மு.க. அரசு அடுத்தகட்ட பணிகளைச் செய்யவில்லை.

* 2006-ஆம் ஆண்டு அத்திக்கடவு பேஸ் 2 திட்டத்தை முதலமைச்சர் கலைஞர் அவர்கள் செயல்படுத்தினார். சரவணம்பட்டி அருகில் பிரதான சென்ட்ரல் வாட்டர் டேங்க் கட்டப்பட்டது. கோவை முழுவதும் குழாய்கள் பதிக்கப்பட்டது. ஒன்றிய அரசின் ஒப்புதலுக்கு கடிதம் அனுப்பப்பட்டது. உலக வங்கி, நபார்டு வங்கி, ஜப்பான் வங்கி ஆகியவை கடன் தர முன்வந்தன. ஆட்சி மாறியது. அடுத்து வந்த அ.தி.மு.க. ஆட்சி எதுவும் செய்யவில்லை.

* அத்திக்கடவு குடிநீர் வழங்கலையே முடக்கி விட்டார்கள். 2012-ஆம் ஆண்டு ஒன்றிய அரசிடம் இருந்து கடிதம் வந்தது. ஆனாலும் அ.தி.மு.க. அரசு எந்த முயற்சியும் செய்யவில்லை. திட்டத்திற்கான நிலத்தை கையகப்படுத்த எந்த முயற்சியும் செய்யவில்லை.

தொடரும்



முதலமைச்சர் மு.க.ஸ்டாலின் அவர்களை நேற்று (19.8.2024) தலைமைச் செயலகத்தில், தமிழ்நாடு அரசின் தலைமைச் செயலாளராகப் பொறுப்பேற்றுக் கொண்ட நா.முருகானந்தம் சந்தித்து வாழ்த்துப் பெற்றார்.



தலைமைச் செயலகத்தில், நேற்று (19.08.2024) தமிழ்நாடு அரசின் புதிய தலைமைச் செயலாளராக நா.முருகானந்தம் பொறுப்பேற்றுக் கொண்டார்.

மக்களுக்கு அதிகாரம் அளிப்பதில்

அசைக்க முடியாத அர்ப்பணிப்பாளர் கலைஞர்! நூற்றாண்டு நினைவு நாணயம் வெளியிடுவது குறித்து ராகுல்காந்தி வாழ்த்து!

புதுடெல்லி, ஆக. 20 - முத்தமிழறிஞர் கலைஞர் அவர்களின் நூற்றாண்டு நினைவு நாணய வெளியீட்டு விழா நேற்று முன்தினம் (18.8.2024) நடைபெற்றதையொட்டி மக்களவை எதிர்க்கட்சித் தலைவர் ராகுல்காந்தி அவர்கள் வாழ்த்துச் செய்தி அனுப்பியுள்ளார்.



அசைக்கமுடியாத அர்ப்பணிப்பும் கோடிக்கணக்கான மக்கள் கண்ணியமான வாழ்க்கையை வாழ வழி வகுத்தது என்றும், அவரது உறுதியான தலைமையின் கீழ், தமிழ்நாடு ஒரு திடமான இலட்சியப் பாதையில் சென்றுள்ளது என்றும், அவரது கருத்தியல் தெளிவும் மாற்றத்திற்கான அர்ப்பணிப்பும் தமிழ்நாடு பல்வேறு

கான மக்கள் கண்ணியமான வாழ்க்கையை வாழ வழி வகுத்தது என்றும், அவரது உறுதியான தலைமையின் கீழ், தமிழ்நாடு ஒரு திடமான இலட்சியப் பாதையில் சென்றுள்ளது என்றும், அவரது கருத்தியல் தெளிவும் மாற்றத்திற்கான அர்ப்பணிப்பும் தமிழ்நாடு பல்வேறு

துறைகளில் தன்னை முன்னோடி மாநிலமாக நிலைநிறுத்திக் கொள்ள உதவியதாகவும், பலமாநிலங்கள் பெரிய கனவுகள் காண ஊக்கமளித்துள்ளதாகவும் தெரிவித்துள்ளார். உறுதிப்பாட்டை பாராட்டுவதாகவும் ராகுல்காந்தி அவர்கள் தமது வாழ்த்துச் செய்தியில் குறிப்பிட்டுள்ளார்.

தலைவர் கலைஞரின் கனவுகளை நிறைவேற்ற

ஒன்றிணைந்து தொடர்ந்து பாடுபடுவோம்!

ராகுல்காந்தியின் வாழ்த்துச் செய்திக்கு முதல்வர் மு.க.ஸ்டாலின் நன்றி!

சென்னை, ஆக.20 - “தலைவர் கலைஞர் அவர்களின் கனவுகளை நிறைவேற்ற ஒன்றிணைந்து தொடர்ந்து பாடுபடுவோம்” என்று முதல்வர் மு.க.ஸ்டாலின் அவர்கள் மக்களவை எதிர்க்கட்சித் தலைவர் ராகுல்காந்தியின் வாழ்த்துச் செய்திக்கு நன்றி தெரிவித்துள்ளார்.

முத்தமிழறிஞர் கலைஞர் அவர்களின் நூற்றாண்டு நினைவு நாணய வெளியீட்டு விழாவை யொட்டி மக்களவை எதிர்க்கட்சித் தலைவர் ராகுல்காந்தி அவர்களின் வாழ்த்துச் செய்திக்கு முதலமைச்சர் மு.க.ஸ்டாலின் அவர்கள் நன்றி

தெரிவித்து சமூக வலைதளங்களில் வெளியிட்டுள்ள பதிவு வருமாறு:-

முத்தமிழறிஞர் கலைஞர் அவர்களின் நினைவு நாணய வெளியீட்டு விழாவின் முக்கியத்துவத்தை எடுத்துரைத்து, வாழ்த்துகளைத் தெரிவித்த சகோதரர் ராகுல் காந்தி அவர்களுக்கு எனது மனமார்ந்த நன்றி!

தலைவர் கலைஞரின் கனவுகளை நிறைவேற்றத் தொடர்ந்து ஒன்றிணைந்து பாடுபடுவோம்! இவ்வாறு முதல்வர் மு.க.ஸ்டாலின் அவர்கள் தமது வலைதளத்தில் கூறியுள்ளார்.

முதல்வரின் சாதனைகளை பொறுத்துக் கொள்ள முடியாமல்

காந்தாரி போல கதறுகிறார் எடப்பாடி பழனிசாமி!

சென்னை, ஆக. 20 - கலைஞரை இந்திய ஒன்றியமே கொண்டாடுவதையும், முதல்வரின் சாதனைகளைப் பொறுத்துக் கொள்ள முடியாமலும் காந்தாரி போல எடப்பாடி பழனிசாமி கதறுகிறார் என ஆ.ராசா கண்டனம் தெரிவித்துள்ளார்.

இது குறித்து தி.மு.க. துணை பொதுச் செயலாளரும், எம்.பி.யுமான ஆ.ராசா வெளியிட்ட அறிக்கை வருமாறு:-

கலைஞரின் நூற்றாண்டை சிறப்பிக்கும் வகையில் இந்திய ஒன்றிய அரசு 100 ரூபாய் நாணயம் வெளியிட்டு சிறப்பித்திருக்கிறது. இந்தியாவில் நாணயம் மற்றும் ரூபாய் நோட்டுகளை வெளியிடுவது ஒன்றிய அரசுதான் என்பதால், ஒன்றிய அரசில் பாதுகாப்புத் துறை அமைச்சராக உள்ள ராஜ்நாத் சிங் கலந்துகொண்டு சிறப்பிப்பதில் என்ன பிரச்சினை எடப்பாடி பழனிசாமிக்கு.

பழனிசாமியை எந்த விஸ்டரில் சேர்ப்பது! கலைஞரின் உருவம் பொறித்த நாணயத்தில் இந்தி எழுத்து ஏன் இருக்கிறது என்று எடப்பாடி பழனிசாமி கேட்பதால் அவருக்கு

ஆ.ராசா கண்டன அறிக்கை!

என்ன ஆச்சு என்ற கவலை மேலும் அதிகரிக்கிறது. இந்தியாவில் உள்ள நாணயங்கள் எதுவாக இருந்தாலும் அதில் ஆங்கிலமும் இந்தியும் இருப்பது வழக்கம். அ.தி.மு.க.வை உருவாக்கிய எம்.ஜி.ஆர். அவர்களுக்கு நாணயம் வெளியிடப்பட்டிருப்பதையும் அதிலும் இந்தி எழுத்துகள் இருப்பதையும் கூடவா எடப்பாடி பழனிசாமி அறியவில்லை. கலைஞர் நாணயத்தில்தான் ‘தமிழ் வெல்லும்’ என்ற எழுத்துகள் பொறிக்கப்பட்டுள்ளது. இதைக்கூட உணராமல் எடப்பாடி பழனிசாமி உளறியிருப்பதால் அவரை எந்த விஸ்டரில் சேர்ப்பது என்பது புரியவில்லை.

எதையாவது சொல்ல வேண்டும் என்பதற்காக, தமிழ்நாடு அரசின் சார்பில் கலைஞருக்கு நிறுவப்பட்ட சிலையை, பா.ஜ. தலைவராக ஒரு காலத்தில் இருந்த இந்திய குடியரசு துணைத் தலைவர் வெங்கையா நாயுடு திறந்து வைத்ததை இப்போது விமர்சிக்கிற எடப்பாடி பழனிசாமி, திராவிட முன்னேற்றக் கழகத்தின் சார்பில் அண்ணா



அறிவாலயத்தில் நிறுவப்பட்ட கலைஞர் சிலையைத் திறந்து வைத்தது காங்கிரஸ் தலைவராக இருந்த அண்ணா சோனியாகாந்திதான் என்பதையாவது அறிவாரா.

பதற்றத்தில் விதற்றம் பழனிசாமி! உறவுக்கு கை கொடுப்போம் உரிமைக்கு குரல் கொடுப்போம் என்பதே கலைஞர் எங்களுக்கு நிறுத்தத்திற்குக் கொடுத்த தந்திரம். அந்தவகையில் தான் ஒன்றிய அரசின் நாணயம் வெளியீட்டு விழாவும், ஆளுநரின் தேர்தல் விருந்தும் நடைபெற்றது. தி.மு.க. மாவட்டச் செயலாளர்கள் கூட்டத்தில், தமிழ்நாட்டிற்குரிய நிதியை வழங்காமலும் தமிழ்நாட்டிற்கான திட்டங்களை செயல்படுத்தாமலும் வருகிக்கும் ஒன்றிய

பா.ஜ. அரசைக் கண்டித்து நிறைவேற்றப்பட்ட தீர்மானத்தை எதிர்க்கட்சித் தலைவர் ஒருமுறையாவது படித்துப் பார்க்கட்டும்.

பா.ஜ.வை எப்படியாவது தமிழ்நாட்டில் வளரச் செய்ய வேண்டும் என்று சொந்தக் கட்சியான அ.தி.மு.க.வையே அழித்துக் கொண்டிருக்கிறார் என்று அவரது கட்சித் தொண்டர்களே குமுறுகின்ற நிலையை மறைப்பதற்கு, தி.மு.க. மீது பழிபோட்டுத்திசைதிருப்ப நினைக்கும் எடப்பாடி பழனிசாமியின் நாடகத்தை பொதுமக்கள் நம்பமாட்டார்கள்.

அத்திக்கடவு - அவிநாசி திட்டம் என்பது மேற்கு மாவட்ட மக்களின் நெடுங்கனவு. அதனை 1972-ம் ஆண்டில் முதன்முதலில் செயல்படுத்த முனைந்தவர் கலைஞர்.

அதன் தொடர்ச்சியாக மேற்கொள்ளப்பட்ட நடவடிக்கைகளையும், ஒவ்வொரு முறையும் தி.மு.க. ஆட்சி அமைந்த போது மேற்கொள்ளப்பட்ட செயல்பாடுகளையும், எடப்பாடி பழனிசாமி தலைமையிலான அ.தி.மு.க. ஆட்சியில் அந்தத் திட்டம் எப்படி செயல்படுத்தப்பட்டது என்பதை மேற்கு மாவட்ட மக்கள் அறிவார்கள். முதல்வர் தலைமையிலான அரசுதான் உறுதியான நடவடிக்கைகள் மூலம் அத்திக்கடவு - அவிநாசித் திட்டத்தை நிறைவேற்றியுள்ளது.

கலைஞரை இந்திய ஒன்றியமே கொண்டாடுவதையும், மேற்கு மாவட்ட மக்களின் நெடுங்காலக் கனவை திராவிட மாவட்ட அரசு நிறைவேற்றியிருப்பதையும் பொறுத்துக் கொள்ள முடியாமல் ‘காந்தாரி’ போலக் கதறுகிறார் எடப்பாடி பழனிசாமி. பதற்றத்தில் அவர் பேசுவதெல்லாம் பிதற்றலாக உள்ளது. அவர் அறிக்கையில் கூறியுள்ளார்.

தலைமைச் செயலாளராக

என்.முருகானந்தம் பொறுப்பேற்றார்!

சென்னை, ஆக. 20 - தமிழ்நாடு அரசின் தலைமைச் செயலாளராக என்.முருகானந்தம் நேற்று பொறுப்பேற்றுக் கொண்டார். இவர் இதுவரை முதலமைச்சரின் தனிச் செயலாளர்களில் முதன்மைச் செயலாளராகப் பணியாற்றி வந்தார். இதுவரை தலைமைச் செயலாளராக இருந்த சிவதாஸ் மீனா தமிழ்நாடு ரியல் எஸ்டேட் ஒழுங்கு முறை ஆணையத் தலைவராகப் பொறுப்பேற்றுக் கொண்டார்.